

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಬಿ.ಕೆ. ಸಜ್ಜನಗೌಡರ್, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಮತ್ತು ಶ್ರೀ ವಿ.ಆರ್.ಕಲ್ಮನಿ ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ, ಇವರುಗಳ ವಿರುದ್ಧ ನಡೆಸಲಾದ ಇಲಾಖಾ ವಿಚಾರಣೆ - ಅಂತಿಮ ದಂಡನಾದೇಶ.

ಓದಲಾಗಿದೆ:

1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 47 ಇಎನ್‌ಕ್ಯೂ 2015, ದಿನಾಂಕ: 21.05.2015.
2. ಅಪರ ನಿಬಂಧಕರು, ವಿಚಾರಣೆಗಳು-9, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರು ಮಾನ್ಯ ಉಪಲೋಕಾಯುಕ್ತರಿಗೆ ಸಲ್ಲಿಸಿದ ವಿಚಾರಣಾ ವರದಿ ಸಂಖ್ಯೆ: Uplok-1/DE /286/2015/ARE-9, ದಿನಾಂಕ: 02.01.2018.
3. ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರ ಶಿಫಾರಸ್ಸು : ಸಂಖ್ಯೆ: Uplok-1/DE /286/2015/ARE-9, ದಿನಾಂಕ: 02.01.2018.
4. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರ ಪತ್ರ ಸಂಖ್ಯೆ: Uplok-1/DE /286/2015/ARE-9, ದಿನಾಂಕ: 02.01.2018.
5. ಸರ್ಕಾರದ 2ನೇ ಕಾರಣ ಕೇಳುವ ನೋಟೀಸ್ ಸಂಖ್ಯೆ: ಗ್ರಾಅಪ 73 ಗ್ರಾಪಂಕಾ 2018, ದಿನಾಂಕ: 26.02.2018.
6. ಶ್ರೀ ಬಿ.ಕೆ. ಸಜ್ಜನಗೌಡರ್ ಇವರು ಸರ್ಕಾರದ 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಲಿಖಿತ ಹೇಳಿಕೆ ದಿನಾಂಕ: 11.04.2018.

ಪ್ರಸ್ತಾವನೆ :

ಮೇಲೆ ಕ್ರಮ ಸಂಖ್ಯೆ (1) ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಶ್ರೀ ಬಿ.ಕೆ. ಸಜ್ಜನಗೌಡರ್, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಶ್ರೀ ವಿ.ಆರ್.ಕಲ್ಮನಿ ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಮತ್ತು ಶ್ರೀ ಬಿ.ಆರ್.ದೇಶಪಾಂಡೆ, ಹಿಂದಿನ ಕಿರಿಯ ಅಭಿಯಂತರರು, ಪಂ.ರಾಜ್ ಇಂಜಿನಿಯರಿಂಗ್ ಉಪವಿಭಾಗ ಗದಗ, ಇವರುಗಳ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ ನಿಯಮ 14ಎ ಅಡಿಯಲ್ಲಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲಾಗಿತ್ತು. ಅದರಂತೆ ಅಪರ ನಿಬಂಧಕರು ವಿಚಾರಣೆಗಳು-9, ಕರ್ನಾಟಕ ಲೋಕಾಯುಕ್ತ, ಇವರು ಸದರಿಯವರ ವಿರುದ್ಧ ಈ ಕೆಳಕಂಡ ಆರೋಪದ ಮೇಲೆ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ ನಿಯಮ 11ರ ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಿರುತ್ತಾರೆ.

ದೋಷಾರೋಪಣೆ:

“ಆ.ಸ.ನೌ-1, ಆ.ಸ.ನೌ-2, ಆ.ಸ.ನೌ-3 ಆದ ನೀವುಗಳು ಹಾಗೂ ಬೆಳಹೊಡ ಗ್ರಾಮ ಪಂಚಾಯತಿಯ ಅಧ್ಯಕ್ಷರಾದ 1)ಶ್ರೀಮತಿ ಬಸಮ್ಮ ಕೋಂ ಕಿತ್ತೂರ ಮತ್ತು ಸದರಿ ಗ್ರಾಮ ಪಂಚಾಯತಿಯ ಸದಸ್ಯರುಗಳಾದ 2)ಶ್ರೀಮತಿ ನಿರ್ಮಲ ಕೋಂ ಬಸಪ್ಪ ಸಿದ್ಧಕೊಪ್ಪ ಮತ್ತು 3)ಶ್ರೀ ಸಂಗನಗೌಡ ಎಫ್ ಪಾಟೀಲ್ ಇವರುಗಳು ಗದಗ ತಾಲ್ಲೂಕಿನ ಬೆಳಹೊಡ ಗ್ರಾಮಪಂಚಾಯತಿಯ ವ್ಯಾಪ್ತಿಯಲ್ಲಿನ ಮದಗಾನೂರು ಗ್ರಾಮದ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗಖಾತ್ರಿ ಯೋಜನೆ ಅಡಿಯಲ್ಲಿ 2009-10 ಹಾಗೂ 2011-12ನೇ ಸಾಲಿನಲ್ಲಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗಖಾತ್ರಿ ಯೋಜನೆ ಅಡಿಯಲ್ಲಿ ಅರಣ್ಯ ತೋಟಗಾರಿಕೆ ಮತ್ತು ಜಲಾನಯನ ಇಲಾಖೆಯ ಕಾಮಗಾರಿಗಳಲ್ಲಿ ನೀವುಗಳು ಕೆಲವು ಕಡೆ ಕೆಲಸ ಮಾಡದೆಯೇ, ಕೆಲವು ಕಡೆ ಕೆಳಪೆ ಕಾಮಗಾರಿ ಮಾಡಿಸಿ, ಬೇರೆ ಊರಿನವರಿಗೆ ಶೌಚಾಲಯ ಕಟ್ಟಿಸಿ ಮತ್ತು ಹಣವನ್ನು ಚೆಕ್ ಮೂಲಕ ಕೊಟ್ಟು ಭಾರಿ ಭ್ರಷ್ಟಾಚಾರವೆಸಗಿದ್ದೀರಿ ಎಂದು ಆಪಾದಿಸಿ ಗದಗ ಜಿಲ್ಲೆ ಮತ್ತು ತಾಲ್ಲೂಕಿನ ಮದಗಾನೂರು ಗ್ರಾಮದ ಶ್ರೀ ಮಂಜುನಾಥರೆಡ್ಡಿ ಬಿನ್ ಗೋವಿಂದರೆಡ್ಡಿ ಮೂಲಿಮನಿ

ಇವರು ನೀಡಿದ ದೂರಿನನ್ವಯ ಪ್ರಕರಣವನ್ನು ನೋಂದಾಯಿಸಿಕೊಂಡು ಕರ್ನಾಟಕ ಲೋಕಾಯುಕ್ತ ಕಾಯ್ದೆ ಕಲ್ಮಂ 9(3)ರಡಿಯಲ್ಲಿ ತನಿಖೆಯನ್ನು ಕೈಗೊಳ್ಳಲಾಯಿತು.

ನಂತರ ಈ ಪ್ರಕರಣದ ಪೂರ್ಣಪ್ರಮಾಣದ ತನಿಖೆಗಾಗಿ ಈ ಪ್ರಕರಣವನ್ನು ಕರ್ನಾಟಕ ಲೋಕಾಯುಕ್ತದಲ್ಲಿರುವ ತಾಂತ್ರಿಕ ವಿಭಾಗದ ಮುಖ್ಯ ಅಭಿಯಂತರರಿಗೆ ಕಳುಹಿಸಲಾಯಿತು. ಹಾಗೂ ಸಹಾಯಕ ಕಾರ್ಯಪಾಲಕ ಅಭಿಯಂತರರು-5-ತನಿಖಾಧಿಕಾರಿಯವರು ತನಿಖೆ ಮಾಡಿ ವರದಿಯನ್ನು ಮುಖ್ಯ ಅಭಿಯಂತರರವರ ಮುಖಾಂತರ ಸಲ್ಲಿಸಿರುತ್ತಾರೆ. ಈ ಮೇಲ್ಕಂಡ ತನಿಖೆಯನ್ವಯ ನಿಮ್ಮ ವಿರುದ್ಧ ಈ ಕೆಳಕಂಡ ಅಂಶಗಳು ದೃಢಪಟ್ಟಿರುತ್ತದೆ.

1) ಮದಗನೂರು ಕೆರೆಯ ಹೊಳೆತ್ತವ ಸಂಬಂಧದ ಕಾಮಗಾರಿಗೆ ಆ ಕಾಮಗಾರಿ ಕೈಗೊಳ್ಳುವುದಕ್ಕಿಂತ ಮುಂಚಿನ ಸದರಿ ಕಾಮಗಾರಿ ಕೈಗೊಳ್ಳುವಾಗಿನ ಹಾಗೂ ಸದರಿ ಕಾಮಗಾರಿ ಕೈಗೊಂಡಿದ್ದನ್ನು ತೋರಿಸುವ ಅಂದರೆ 3 ಹಂತದ ಛಾಯಾಚಿತ್ರಗಳನ್ನು ನಿರ್ವಹಣೆ ಮಾಡದಿರುವುದರಿಂದ, ಆ ಕಾಮಗಾರಿ ಕೈಗೊಳ್ಳಲಾಗಿದೆಯೆಂದು ಮೇಲ್ನೋಟಕ್ಕೆ ಹೇಳಲಾಗುವುದಿಲ್ಲ;

2) ಅದರಂತೆ ಸದರಿ ಕಾಮಗಾರಿಗೆ ಸಂಬಂಧಪಟ್ಟಂತೆ ದಾಖಲಾತಿಗಳನ್ನು ಕೂಡ ನಿರ್ವಹಣೆ ಮಾಡದಿರುವುದರಿಂದ, ಸದರಿ ಕಾಮಗಾರಿ ಮಾಡಲಾಗಿದೆಯೆಂದು ಹೇಳಲಾಗುವುದಿಲ್ಲ;

3) ಪ್ರತಿವಾದಿ-6 ಅಂದರೆ ಅ.ಸ.ನೌ-3ರಾದ ಶ್ರೀ ಬಿ.ಆರ್.ದೇಶಪಾಂಡೆ, ಅಂದಿನ ಕಿರಿಯ ಇಂಜಿನಿಯರ್, ಸದರಿ ಕಾಮಗಾರಿಯ ಬಗ್ಗೆ 2010-11ನೇ ಸಾಲಿನ 2 ಛಾಯಾಚಿತ್ರಗಳ ನಕಲು ಪ್ರತಿಗಳನ್ನು ಸಲ್ಲಿಸಿರುತ್ತೀರಿ. ಆದರೆ, ಅವು ಸ್ಪಷ್ಟವಾಗಿಲ್ಲ ಮತ್ತು 2009-10 ಮತ್ತು 2011-12ನೇ ಸಾಲಿನ ಛಾಯಾಚಿತ್ರಗಳನ್ನು ಸಲ್ಲಿಸಿರುವುದಿಲ್ಲ. ಆದುದರಿಂದ ಸದರಿ ಕಾಮಗಾರಿಗೆ ಅ.ಸ.ನೌ-3 ಶ್ರೀ ಬಿ.ಆರ್.ದೇಶಪಾಂಡೆ ಮತ್ತು ಅ.ಸ.ನೌ-2 ಶ್ರೀ ವಿ.ಆ.ಕಲ್ಮನಿ ಅಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ನೀವುಗಳು ಜವಾಬ್ದಾರಾಗಿರುತ್ತೀರಿ.

4) ಸಂಪೂರ್ಣ ನೈರ್ಮಲ್ಯ ಯೋಜನೆ ಅಡಿಯಲ್ಲಿ 6 ಜನ ಫಲಾನುಭವಿಗಳಿಗೆ ಅಂದರೆ 1. ಶ್ರೀ ಬಸಪ್ಪ ದೇವಪ್ಪ ಸಿದ್ಧಕೊಪ್ಪ 2. ಶ್ರೀ ವೆಂಕಪ್ಪ ದೇವಪ್ಪ ಸಿದ್ಧಕೊಪ್ಪ 3. ಶ್ರೀ ರಾಯಪ್ಪ ಯಲ್ಲಪ್ಪ ಕುಸಗಲ್ವರವರ ತಂಗಿ ಶ್ರೀಮತಿ ದ್ರೌಪದಿ ಫಕೀರಪ್ಪ ಪೂಜಾರ್ 4. ಶ್ರೀಮತಿ ಬೂದಪ್ಪ ಅಂದಪ್ಪ ಕಡಪಟ್ಟಿ 5. ಶ್ರೀಮತಿ ಯಲ್ಲಪ್ಪಯ್ಯಪ್ಪ ಕಿತ್ತೂರು ಮತ್ತು 6. ಶ್ರೀ ನೀಲಪ್ಪ ಬಸಪ್ಪ ಕಿತ್ತೂರು, ರವರು ಶೌಚಾಲಯ ನಿರ್ಮಾಣ ಮಾಡದಿದ್ದರೂ ಸಹ, ನಿಯಮ ಉಲ್ಲಂಘಿಸಿ ತಲಾ ರೂ.3,700/-ರಂತೆ ಹಣ ಪಾವತಿ ಮಾಡಿರುತ್ತೀರಿ,

5) ಹಾಗೆಯೇ ಮದಗಾನೂರು ಗ್ರಾಮಕ್ಕೆ ಸೇರಿದ 1. ಶ್ರೀ ಹನುಮಪ್ಪ ಯಲ್ಲಪ್ಪ ಕಪ್ಪಣ್ಣನವರ, 2. ಶ್ರೀಮತಿ ಭಾಗವ್ವ ರಾಮಣ್ಣ ಕಲ್ಲೂರ ಮತ್ತು ಶ್ರೀಮತಿ -ನೀಲಪ್ಪ ಯಲ್ಲಪ್ಪ ಸುಣ್ಣಗಾರ ಇವರುಗಳಿಗೆ ನಿಯಮ ಉಲ್ಲಂಘಿಸಿ ತಲಾ 3,700/-ರೂಗಳಂತೆ ಅ.ಸ.ನೌ-1ರವರಾದ ಶ್ರೀ ಬಿ.ಕೆ.ಸಜ್ಜನಗೌಡರ್, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಹಾಗೂ ಬೆಳಹೊಡ ಗ್ರಾಮ ಪಂಚಾಯಿತಿ ಅಧ್ಯಕ್ಷರಾದ ಶ್ರೀಮತಿ ಬಸಮ್ಮ ಕೋಂ ಬಸಪ್ಪ ಕಿತ್ತೂರು ನೀವು ಹಣ ಪಾವತಿ ಮಾಡಿರುತ್ತೀರಿ. ಆದ್ದರಿಂದ, ಶೌಚಾಲಯ ಸಂಬಂಧಿಸಿದಂತೆ ಒಟ್ಟು ರೂ.33,000/-ಹಣದ (3700*9) ದುರುಪಯೋಗಕ್ಕೆ ತಲಾ ರೂ 16,650/-ಗಳ ಹಣದ ದುರುಪಯೋಗಕ್ಕೆ ಸಮಾನವಾಗಿ ಹೊಣೆಗಾರರಾಗಿರುತ್ತೀರಿ. ಆದ್ದರಿಂದ ಅ.ಸ.ನೌ-1ರಿಂದ ಅ.ಸ.ನೌ-1ರವರು ಸಾರ್ವಜನಿಕ ನೌಕರರಾಗಿ ನಿಮ್ಮ ಕರ್ತವ್ಯ ನಿರ್ವಹಣೆಯಲ್ಲಿ ನಿಷ್ಠೆ ಇಲ್ಲದೆ ಹಾಗೂ ಕರ್ತವ್ಯ ಲೋಪವೆಸಗಿ ಕರ್ನಾಟಕ ನಾಗರಿಕ ಸೇವಾ(ನಡತೆ)ನಿಯಮಾವಳಿ 1966ರ (3)(1) ಮತ್ತು (3)ನೇ ನಿಬಂಧನೆಯನ್ನು ಉಲ್ಲಂಘಿಸಿ ದುರ್ನಡತೆ ಮಾಡಿರುತ್ತೀರಿ.

ವಿಚಾರಣಾಧಿಕಾರಿಗಳು ಮೇಲೆ ಕ್ರಮ ಸಂಖ್ಯೆ (2)ರಲ್ಲಿ ಓದಲಾದ ವರದಿಯಲ್ಲಿ

- 1) ಶ್ರೀ ಬಿ.ಕೆ. ಸಜ್ಜನಗೌಡರ್, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, 2) ಶ್ರೀ ವಿ.ಆರ್.ಕಲ್ಮನಿ ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಮತ್ತು
- 3) ಶ್ರೀ ಬಿ.ಆರ್.ದೇಶಪಾಂಡೆ, ಹಿಂದಿನ ಕಿರಿಯ ಅಭಿಯಂತರರು, ಪಂ.ರಾಜ್ ಇಂಜಿನಿಯರಿಂಗ್ ಉಪವಿಭಾಗ ಗದಗ, ಇವರುಗಳ ವಿರುದ್ಧದ ಆರೋಪವು ಸಾಬೀತಾಗಿದೆಯೆಂದು ನಿರ್ಣಯಿಸಿರುತ್ತಾರೆ. ಈ ವರದಿಯನ್ನು ಮಾನ್ಯ ಉಪಲೋಕಾಯುಕ್ತರು ಅಂಗೀಕರಿಸಿ ಸದರಿಯವರುಗಳಿಗೆ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957ರ ನಿಯಮ 8(iii) ಅಡಿಯಲ್ಲಿ ನಿರ್ದಿಷ್ಟಪಡಿಸಿರುವಂತೆ
- 1) ಶ್ರೀ ಬಿ.ಕೆ.ಸಜ್ಜನಗೌಡರ್, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಇವರ 2 ವಾರ್ಷಿಕ ವೇತನ ಬಡ್ತಿಗಳನ್ನು ಸಂಚಿತಪರಿಣಾಮಸಹಿತ ತಡೆಹಿಡಿಯುವಂತೆ ಹಾಗೂ ರೂ.16,650/-ಗಳನ್ನು ಸದರಿ ನೌಕರರ ವೇತನ ಹಾಗೂ ಇತರೆ ಭತ್ಯೆಗಳಿಂದ ವಸೂಲಿಮಾಡುವ ದಂಡನೆ,
- 2) ಶ್ರೀ ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಇವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iv-a)ರನ್ವಯ ಕಾಲಿಕವೇತನ ಶ್ರೇಣಿಯಲ್ಲಿ ಸಂಚಿತಪರಿಣಾಮಸಹಿತವಾಗಿ 2 ಹಂತ ಕೆಳಕ್ಕೆ ಇಳಿಸುವ ದಂಡನೆ ಹಾಗೂ
- 3) ಶ್ರೀ ಬಿ.ಆರ್.ದೇಶಪಾಂಡೆ, ಹಿಂದಿನ ಕಿರಿಯ ಅಭಿಯಂತರರು, ಪಂ.ರಾಜ್ ಇಂಜಿನಿಯರಿಂಗ್ ಉಪವಿಭಾಗ ಗದಗ, ಇವರಿಗೆ 2 ವಾರ್ಷಿಕವೇತನ ಬಡ್ತಿಗಳನ್ನು ಸಂಚಿತಪರಿಣಾಮಸಹಿತವಾಗಿ ತಡೆಹಿಡಿಯುವ ದಂಡನೆಯನ್ನು ವಿಧಿಸಲು ಮೇಲೆ ಕ್ರಮ ಸಂಖ್ಯೆ (2)ರಲ್ಲಿ ಶಿಫಾರಸ್ಸು ಮಾಡಿರುತ್ತಾರೆ.

ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸಿನಂತೆ ಶ್ರೀ ಬಿ.ಆರ್.ದೇಶಪಾಂಡೆ, ಹಿಂದಿನ ಕಿರಿಯ ಅಭಿಯಂತರರು, ಪಂ.ರಾಜ್ ಇಂಜಿನಿಯರಿಂಗ್ ಉಪವಿಭಾಗ ಗದಗ ಇವರ ದಂಡನೆ ವಿಧಿಸುವ ಬಗ್ಗೆ ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆಯ ಸೇವೆಗಳು-ಎ ಶಾಖೆಯಲ್ಲಿ ಕ್ರಮವಹಿಸಲಾಗಿದೆ.

ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸಿನ ಸಂಬಂಧ 1) ಶ್ರೀ ಬಿ.ಕೆ. ಸಜ್ಜನಗೌಡರ್, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, 2) ಶ್ರೀ ವಿ.ಆರ್.ಕಲ್ಮನಿ ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಇವರುಗಳಿಗೆ ನಿಯಮಾನುಸಾರ ಕ್ರಮಸಂಖ್ಯೆ (5) ರಲ್ಲಿ ಓದಲಾದ ಸರ್ಕಾರದ ಪತ್ರದಲ್ಲಿ ವಿಚಾರಣಾಧಿಕಾರಿಯವರ ವರದಿ ಮತ್ತು ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸಿನ ಪ್ರತಿಯೊಂದಿಗೆ 2ನೇ ಕಾರಣ ಕೇಳುವ ನೋಟೀಸ್ ಅನ್ನು ಜಾರಿಗೊಳಿಸಲಾಗಿತ್ತು. ಈ ನೋಟೀಸಿಗೆ ಶ್ರೀ ಬಿ.ಕೆ. ಸಜ್ಜನಗೌಡರ್‌ರವರು ಮೇಲೆ ಕ್ರಮ ಸಂಖ್ಯೆ (6). ರಲ್ಲಿ ಓದಲಾದ ದಿನಾಂಕ: 11.04.2018ರ ಮನವಿಯ ಮೂಲಕ ತಮ್ಮ ಲಿಖಿತ ಹೇಳಿಕೆ ಸಲ್ಲಿಸಿರುತ್ತಾರೆ.

ಆಪಾದಿತ ನೌಕರರು ಸರ್ಕಾರದ 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಲಿಖಿತ ಹೇಳಿಕೆಯಲ್ಲಿ ಈ ಕೆಳಕಂಡಂತೆ ಆಕ್ಷೇಪಣೆಗಳನ್ನು ಸಲ್ಲಿಸಿರುತ್ತಾರೆ.

- ತಾವು ಬೆಳಹೊಡ ಗ್ರಾಮ ಪಂಚಾಯತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ಇಲ್ಲಿ ಕಾರ್ಯದರ್ಶಿಯಾಗಿ ಕೆಲಸ ನಿರ್ವಹಿಸುವಾಗ ನೈರ್ಮಲ್ಯ ಯೋಜನೆಯಡಿ ಶೌಚಾಲಯ ಕಾಮಗಾರಿಯಲ್ಲಿ ಅವ್ಯವಹಾರವಾಗಿದೆ ಎಂದು ದೂರು ನೀಡಿದ ಪ್ರಕಾರ ತಮ್ಮ ಮೇಲೆ ಆರೋಪ ಹೊರಿಸಿರುತ್ತಾರೆ. ಈ ಆರೋಪವನ್ನು ತಾವು ಸಂಪೂರ್ಣವಾಗಿ ಅಲ್ಲಗಳೆದಿರುತ್ತೇನೆ.
- ದಿನಾಂಕ:28.01.2016ರಂದು ಲಿಖಿತ ರಕ್ಷಣಾ ಹೇಳಿಕೆ ನೀಡಿರುತ್ತೇನೆ.
- ದಿನಾಂಕ:29.07.2013ರಂದು ಈ ಪ್ರಕರಣದ ದೂರುದಾರರೇ ಅಧಿಕಾರಿಗಳೊಂದಿಗೆ ಪರಿಶೀಲಿಸಿ, ಎಲ್ಲಾ ಕಾಮಗಾರಿ ಮುಗಿದಿದೆ ಎಂದು ಪತ್ರ ಬರೆದಿರುತ್ತಾರೆ ಮತ್ತು ಇದಕ್ಕೆ ಸಂಬಂಧಪಟ್ಟ ದಾಖಲೆಗಳನ್ನು ಸಹ ಸಲ್ಲಿಸಿರುತ್ತೇವೆ. ಅದೇ PW-1 & 2 ಸಾಕ್ಷಿದಾರರ ವಿಚಾರಣೆ ಮಾಡಿದ್ದು, ಪಾಟಿಸವಾಲು ಸಹ ಮಾಡಿರುತ್ತೇವೆ.

- ಮುಂದುವರೆದಂತೆ ಲಿಖಿತ ವಾದಮಂಡನೆಯನ್ನು ವಿವರವಾಗಿ ಬರೆದು ವಿಚಾರಣೆಯ ಮುಂದೆ ಸಲ್ಲಿಸಿರುತ್ತೇವೆ. ಯಾವ ವಿಷಯವನ್ನು ಪರಿಗಣಿಸದೇ ತಮ್ಮ ಮೇಲೆ ಆರೋಪವನ್ನು ಸಾಬೀತುಪಡಿಸಿರುತ್ತಾರೆ.
- ಆದರೆ ಅಪರ ನಿಬಂಧಕರು-9 ಇವರು ಇದ್ದಾವುದು ಅಂಶವನ್ನು ಪರಿಗಣಿಸದೇ ಶೌಚಾಲಯಕ್ಕೆ ಸಂಬಂಧಪಟ್ಟಂತೆ ರೂ.16,650/-ಹಣ ದುರುಪಯೋಗವಾಗಿದೆ ಎಂದು ತಮ್ಮ ಮೇಲೆ ಹೊಣೆಗಾರರನ್ನಾಗಿ ಮಾಡಿರುತ್ತಾರೆ.
- ಮುಂದುವರಿದಂತೆ, ಸರ್ಕಾರಿ ನೌಕರನಾಗಿ ತಮ್ಮ ಕರ್ತವ್ಯನಿರ್ವಹಣೆಯನ್ನು ನಿಷ್ಠೆಯಿಂದ ಮತ್ತು ಕರ್ತವ್ಯಲೋಪವೆಸಗಿಲ್ಲ ಮತ್ತು ಕರ್ನಾಟಕ ನಾಗರಿಕ ಸೇವಾ(ಸಡತೆ)ನಿಯಮಾವಳಿ 1966ರ (3)(1) & (3)ನೇ ನಿಬಂಧನೆಯನ್ನು ಉಲ್ಲಂಘಿಸಿ ದುರ್ನಡತೆ ಎಸಗಿರುವುದಿಲ್ಲ ಎಂದು ಕೇಳಿಕೊಂಡಿರುತ್ತಾರೆ.

ಶ್ರೀ...ವಿ.ಆರ್ ಕಲ್ಮನಿಯವರು ಯಾವುದೇ ಲಿಖಿತ ಸಮಜಾಯಿಷಿಯನ್ನು ಸಲ್ಲಿಸದ ಕಾರಣ ಜಿಲ್ಲಾ ಪಂಚಾಯಿತಿ ಗದಗ ಇವರ ಕಛೇರಿಗೆ ದೂರವಾಣಿ ಮುಖಾಂತರ ಮಾಹಿತಿಯನ್ನು ಪಡೆಯಲಾಗಿದ್ದು, ದಿನಾಂಕ:01.06.2018ರಂದು ಸದರಿ ನೌಕರರಿಗೆ 2ನೇ ಕಾರಣಕೇಳುವ ನೋಟೀಸನ್ನು ಜಾರಿಮಾಡಿರುವುದಾಗಿ ತಿಳಿಸಿರುತ್ತಾರೆ ಹಾಗೂ ಶ್ರೀ ಬಿ.ಕೆ.ಸಜ್ಜನಗೌಡರ ಮತ್ತು ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳಿಗೆ 2ನೇ ಕಾರಣಕೇಳುವ ನೋಟೀಸನ್ನು ಜಾರಿ ಮಾಡಿರುವ ಪ್ರತಿಯನ್ನು ದಿನಾಂಕ:05.07.2018ಕ್ಕೆ ಸಲ್ಲಿಸಿರುತ್ತಾರೆ. ಈ ದಿನಾಂಕದವರೆಗೆ ಶ್ರೀ ವಿ. ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಯವರು ತಮ್ಮ ಲಿಖಿತ ಹೇಳಿಕೆಯನ್ನು ಸಲ್ಲಿಸಿರುವುದಿಲ್ಲ.

ವಿಚಾರಣಾಧಿಕಾರಿಯವರು ತಮ್ಮ ವರದಿಯಲ್ಲಿ ಆಪಾದಿತರ ವಿರುದ್ಧದ ಆರೋಪಗಳನ್ನು ಸಾಬೀತು ಪಡಿಸಲು ವಿವರವಾದ ಕಾರಣಗಳನ್ನು ನೀಡಿರುತ್ತಾರೆ. ಪ್ರಮುಖವಾಗಿ ವರದಿಯ ಕಂಡಿಕೆ 4 ರಿಂದ 8 ರಲ್ಲಿ ಮೇಲ್ಕಂಡ ಅಂಶಗಳನ್ನು ಅಲ್ಲಗಳೆಯಲು ಸಮರ್ಥವಾದ ಕಾರಣಗಳನ್ನು ನೀಡಿರುತ್ತಾರೆ. ಅವುಗಳನ್ನು ಈ ಕೆಳಗಿನಂತೆ ಪುನರುಚ್ಚರಿಸಿದೆ:-

"The PW1 further deposed that, the complainant had shown the Madaganur tank and stated that the desilting was carried out in the tank by only 5 to 6 labours only small quantity of unsatisfactory work was carried out under the scheme 2011-12 and misappropriated the funds.

Further Pw1 deposed that the PDO who was present at the time when enquired regarding the records pertaining to the 3 stages of the work before, during execution and after execution of the work and also photos which were not available the work estimation, MB books other records were not available. The PDO produce only extract of cash book shown in the disbursement of cheque. For not having the photos which are mandatory, shows the dereliction of duty of DGO 2 and 3.

The Pw1 deposed in his evidence that DGO 1 had paid 3700/-each to the 6 beneficiaries and also 3 outsiders towards the construction of the toilets, have been paid Rs. 3700/-each and the DGO 1 and the then president of Grama Panchayat responsible for the financial irregularity to the extent of Rs.33,300/-.

In support of the above said his report, Pw.1 produce the ExP1 mahazar and also Ex P6 documents it contains 73 sheets. In the said documents the village accountant Madaganur submit his letter dated 17/08/2012(annexure 4)clearly stated that Hanumantappa Yallappa Kappanna, Bhagyavva Ramanna Kallur, Neelappa Yallappa Sunagar were not the residents of the Madaganur village who are the persons shown in Annexure-5 beneficiaries list. Pw1. also produced the photographs to show the 6 beneficiaries who were shown in his report not constructed the toilet.

The DGO No.1 failed to disprove the charge leveled against him with produce the sufficient documents and oral evidence. The above said all documents and evidence of Pw1 and 2 sufficient to prove the charge levelled against the DGO No.1. Hence, came to conclusion that he has committed misconduct and dereliction of duty and loss caused to the state exchequer for Rs. 16,650/- and responsible for payment of the same as stated in Exp5 report submitted by the Pw1 and charge levelled against him. In event of the circumstances, the charges levelled against the DGO 1 to 3 is proved."

ಸರ್ಕಾರವು, ಆಪಾದಿತರು 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಲಿಖಿತ ಹೇಳಿಕೆ ಮತ್ತು ವಿಚಾರಣಾ ನಡವಳಿ ದಾಖಲೆಗಳು ಮತ್ತು ಸಾಕ್ಷ್ಯಾಧಾರಗಳನ್ನು ವಿವರವಾಗಿ ಪರಿಶೀಲಿಸಿದೆ. ವಿಚಾರಣಾಧಿಕಾರಿಯವರು ವಿವರವಾದ ಸಮರ್ಥನೆಯೊಂದಿಗೆ ಆರೋಪವನ್ನು ಸಾಬೀತುಪಡಿಸಿರುತ್ತಾರೆ. ಮಾನ್ಯ ಉಪಲೋಕಾಯುಕ್ತರು ವಿಚಾರಣಾ ವರದಿಯನ್ನು ಅಂಗೀಕರಿಸಿ ಆರೋಪದ ತೀವ್ರತೆಗೆ ಅನುಗುಣವಾಗಿ ಶ್ರೀ ಬಿ.ಕೆ.ಸಜ್ಜನಗೌಡರ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iii)ರನ್ವಯ "ಎರಡು ವಾರ್ಷಿಕ ವೇತನಬಡ್ತಿಗಳನ್ನು ಸಂಚಿತಪರಿಣಾಮ ಸಹಿತವಾಗಿ ತಡೆಹಿಡಿಯುವ ಮತ್ತು ರೂ. 16,650/-ಗಳನ್ನು ವೇತನ ಹಾಗೂ ಇತರೆ ಭತ್ಯೆಗಳಿಂದ ಕಡಿತಗೊಳಿಸುವ" ಹಾಗೂ ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iv-a)ರನ್ವಯ "ಕಾಲಿಕವೇತನ ಶ್ರೇಣಿಯಲ್ಲಿ 2 ಹಂತಕ್ಕೆ ಸಂಚಿತಪರಿಣಾಮ ಸಹಿತವಾಗಿ ಕೆಳಗಿಳಿಸುವ" ದಂಡನೆಯನ್ನು ವಿಧಿಸಲು ಶಿಫಾರಸ್ಸು ಮಾಡಿರುತ್ತಾರೆ. ವಿಚಾರಣಾಧಿಕಾರಿಯವರು ಆಪಾದನೆಯನ್ನು ಸಾಬೀತುಪಡಿಸಲು ತಮ್ಮ ವರದಿಯಲ್ಲಿ ವಿವರವಾದ ಕಾರಣಗಳನ್ನು ನೀಡಿರುತ್ತಾರೆ. ಸದರಿ ಕಾರಣಗಳು ಸಮರ್ಥನೀಯವಾಗಿರುತ್ತವೆ.


ಆದುದರಿಂದ ಶ್ರೀ ಬಿ.ಕೆ.ಸಜ್ಜನಗೌಡರ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು, ಬೆಳಹೊಡ ಗ್ರಾಮ ಪಂಚಾಯಿತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ರವರು 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಹೇಳಿಕೆ ಸಮರ್ಥನೀಯವಲ್ಲವೆಂದು ಕಂಡುಬಂದಿರುತ್ತದೆ ಮತ್ತು ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರು 2ನೇ ಕಾರಣ ಕೇಳುವ ನೋಟೀಸಿಗೆ ತಮ್ಮ ಲಿಖಿತ ಸಮರ್ಪಣೆಯನ್ನು ಸಲ್ಲಿಸಿರುವುದಿಲ್ಲ. ಆದುದರಿಂದ ಸರ್ಕಾರವು ವಿಚಾರಣಾ ವರದಿ ಹಾಗೂ ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸನ್ನು ಪರಿಶೀಲಿಸಿ ಶ್ರೀ ಬಿ.ಕೆ.ಸಜ್ಜನಗೌಡರ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iii)ರನ್ವಯ "ಎರಡು ವಾರ್ಷಿಕ ವೇತನಬಡ್ತಿಗಳನ್ನು ಸಂಚಿತಪರಿಣಾಮ ಸಹಿತವಾಗಿ ತಡೆಹಿಡಿಯುವ ಮತ್ತು ರೂ. 16,650/-ಗಳನ್ನು ವೇತನ ಹಾಗೂ ಇತರೆ ಭತ್ಯೆಗಳಿಂದ ಕಡಿತಗೊಳಿಸುವ" ದಂಡನೆ ಹಾಗೂ ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iv-a)ರನ್ವಯ "ಕಾಲಿಕವೇತನ ಶ್ರೇಣಿಯಲ್ಲಿ 2 ಹಂತಕ್ಕೆ ಸಂಚಿತಪರಿಣಾಮ ಸಹಿತವಾಗಿ ಕೆಳಗಿಳಿಸುವ" ದಂಡನೆಯನ್ನು ನಿರ್ಣಯಿಸಿದೆ.

ಅದರಂತೆ ಈ ಆದೇಶ:

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 73 ಗ್ರಾಪಂಚಾ 2018
ಬೆಂಗಳೂರು, ದಿನಾಂಕ:03-10-2018.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ನಾಗರಿಕ ಸೇವಾ (ನಡತೆ)ನಿಯಮಗಳು 1966ರ ನಿಯಮ 3(1) (i) ರಿಂದ (iii)ರನ್ವಯ ದುರ್ನಡತೆ ಎಸಗಿರುವುದು ಸಾಬೀತಾಗಿರುವ ಹಿನ್ನೆಲೆಯಲ್ಲಿ, ಸರ್ಕಾರವು, 1) ಶ್ರೀ ಬಿ.ಕೆ.ಸಜ್ಜನಗೌಡರ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯಿತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iii)ರನ್ವಯ “ಎರಡು ವಾರ್ಷಿಕ ವೇತನಬಡ್ತಿಗಳನ್ನು ಸಂಚಿತಪರಿಣಾಮಸಹಿತವಾಗಿ ತಡೆಹಿಡಿಯುವ ಮತ್ತು ರೂ. 16,650/-ಗಳನ್ನು ವೇತನ ಹಾಗೂ ಇತರೆ ಭತ್ಯೆಗಳಿಂದ ಕಡಿತಗೊಳಿಸುವ” ಹಾಗೂ 2) ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯಿತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ ರವರಿಗೆ ಕೆ.ಸಿ.ಎಸ್(ಸಿ.ಸಿ.ಎ) ನಿಯಮಾವಳಿ 1957 ನಿಯಮ 8(iv-a)ರನ್ವಯ “ಕಾಲಿಕವೇತನ ಶ್ರೇಣಿಯಲ್ಲಿ 2 ಹಂತಕ್ಕೆ ಸಂಚಿತಪರಿಣಾಮ ಸಹಿತವಾಗಿ ಕೆಳಗಿಳಿಸುವ” ದಂಡನೆಯನ್ನು ವಿಧಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,



(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ,

1. ಮಹಾಲೇಖಪಾಲರು, ಕರ್ನಾಟಕ ಬೆಂಗಳೂರು.
2. ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
3. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಗದಗ ಜಿಲ್ಲೆ.
5. ಕಾರ್ಯನಿರ್ವಾಹಕ ಅಧಿಕಾರಿ ತಾಲ್ಲೂಕು ಪಂಚಾಯಿತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ(ಸದರಿ ಆದೇಶದ ಪ್ರತಿಯನ್ನು ಸಂಬಂಧಿಸಿದ ನೌಕರರುಗಳಿಗೆ ಜಾರಿ ಮಾಡಿ, ಸ್ವೀಕೃತಿಯನ್ನು ಸರ್ಕಾರಕ್ಕೆ ಸಲ್ಲಿಸಲು ಸೂಚಿಸಿದೆ).
6. ಶ್ರೀ ಬಿ.ಕೆ.ಸಜ್ಜನಗೌಡರ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯಿತಿ, ಗದಗ ತಾಲ್ಲೂಕು,(ಹಾಲಿ ಪೆಟಲೂರು ಗ್ರಾಮ ಪಂಚಾಯಿತಿ, ಮುಂಡರಗಿ ತಾಲ್ಲೂಕು) ಗದಗ ಜಿಲ್ಲೆ.
7. ವಿ.ಆರ್.ಕಲ್ಮನಿ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಬೆಳಹೊಡ ಗ್ರಾಮ ಪಂಚಾಯಿತಿ, ಗದಗ ತಾಲ್ಲೂಕು ಮತ್ತು ಜಿಲ್ಲೆ.
8. ಶಾಖಾ ರಕ್ಷಕ ಹೆಚ್ಚುವರಿ ಪ್ರತಿ.

